

බාප් දාදාගේ හදවත නමැති සිහසුන මත අසුන් ගැනීමට සියලු දෙනා වෙතම ඇති සම අයිතිය.

සියලුම දරුවන් තම පියා හා ආධ්‍යාත්මික හමුවීමක් සමරන දිනය වන ගංඟාවන් සියල්ල දැනුම නැමති මහ මුහුද හා එක්වන දිනය අදයි. ආධ්‍යාත්මික දරුවන්ව දැකීමට පියා ඉතාමත් කැමතිය. එලෙසින්ම, ආධ්‍යාත්මික පියාව දැක ගැනීමට දරුවනුත් ඉතාමත් කැමතියි. මන්ද, මීට පෙර කල්පයේදී පියාව හඳුනා ගත් ආධ්‍යාත්මික ජීව බුද්ධියේ යෝග්‍ය මගින් තමන් මීට පෙර කල්පයේදී සිටිය අයම වන බව තේරුම් ගත් විට එනම්, එම පියාවම නැවතත් හමුව තිබෙන බව තේරුම් ගත් විට ප්‍රමෝදයේ, සතුටේ, සෙනෙහසේ හා ප්‍රීතියේ ඔන්විල්ලාව පදිමින් සිටිනා බවක් අත්දකියි. මීට පෙර කල්පයට අයත් වූ දරුවන් දැන් නැවතත් වතාවක් එයම අත්දකිනවා. ඒ පැරණි හඳුනාගැනීම ඔවුන් නැවතත් වතාවක් ලබා ගන්නවා. එම ස්මරණයේ ප්‍රතිමූර්තීන් බවට පත්ව සෙනෙහස් සයුරේ ගිලී සිටිනා එවන් සෙනෙහෙවන්ත ජීවියන්ට මෙම විශේෂිත වූ අත්දැකීම අත්දැකිය හැකියි. දරුවන් වන ඔබ සියලු දෙනාම ඉතාමත් සෙනෙහෙවන්ත ජීවියනුයි. ඒ වගේම සෙනෙහසේ ඒ පවිත්‍ර වූ සම්බන්ධතාවය නිසා ඔබ මෙහි පැමිණ තිබෙනවා. ඒ වූණත් ඔබ තුළ ඇති සෙනෙහසේ යම් යම් අඩු වැඩි වීම් තිබෙනවා. ඇතැම් ජීව සෙනෙහසේ ගැලී සිටිනා අතර තවත් පිරිසක් තම තමන්ගේ ශක්ති ප්‍රමාණය අනුව පියාව මුණ ගැසෙනවා. ඒ අතර මෙම ආධ්‍යාත්මික හමුවීමේ ප්‍රීතිය තේරුම් ගත හැකි අය තවමත් එය තේරුම් ගැනීමට උත්සාහ දරමින් සිටිනවා. කොහොම නමුත්, සෑම ජීවියකම සෙනෙහෙවන්ත ජීවියක් වශයෙන් හඳුන්වනවා. සෙනෙහස පිරුණු සම්බන්ධතාවයක පදනම මත, ඔවුන් දිගින් දිගටම ඉදිරියට ගමන් කර සෙනෙහසින් බැඳුණු ජීව බවට පත් වෙන තත්ත්වයකට පත් වෙයි. ඔවුන්ගේ තේරුම ගැනීමට දරණ උත්සාහය අවසන් වී එකට එකතු වූණු ස්වරූපයක් අත්දකිවි. මන්ද සෙනෙහසින් බැඳී සිටින ජීව පියා හා සම වූ ජීව වන බැවිනි. එමනිසා, පියා හා සම වෙනවා යනු සෙනෙහසින් බැඳීමයි. ඉතින් තමා කෙතරම් දුරට පියා හා සමව සිටිනවාද කියා ඔබට තේරුම් ගත හැකියි. පියාගේ සිතිවිල්ල කුමක්ද? ඔහුගේ සිතිවිල්ලක් ජීවයක් වන මමත් ඔහුගේ සෙනෙහසේ ගැලී සිටිනවා යන සිතිවිල්ලක් එක සමානද? එලෙසින්ම, මම මගේ වචන, ක්‍රියා, සේවය හා සබඳකම් වලින් සම වී සිටිනවාද? නැතිනම් එතන තවමත් වෙනසක් තිබෙනවාද? කුඩා හෝ වෙනසක් තිබෙනවාද? මන්මනාභව යන උසස් මන්ත්‍රය ඇත්තේ මෙම වෙනස අවසන් කර දැමීමටයි. සෑම තත්ත්වපරයකදීම සෑම සිතිවිල්ලකදීම මෙම උසස් මන්ත්‍රයේ ප්‍රතිරූපයක් බවට පත් වන්න. ඔහුට සමාන වූ, ඔහු හා එකතු වූණු ජීවයක් වශයෙන් හඳුන්වන්නේ මෙවන් ජීවයකුයි. සෑම දරුවෙකම පියා හා සම විය යුතුයි යන අසීමිත සිතිවිල්ල අසීමිත පියා තුළ පවතිනවා. තමන් ගුරු වී අන් අය ගෝලයන් බවට පත් විය යුතුයි කියා ඔහු සිතුවේ නැහැ. ඔබ පියා හා සම වෙනවා දැකීමටත් පියාගේ හදවත නමැති සිහසුන මත ඔබ සිටිනවා දැකීමටත් ඔහු කැමතියි. ඔබ ගබ්සේ (භාවනාව මෙහෙය වීම සඳහා වාඩි වන ආසනය) අසුන් ගන්නා කෙනෙක් බවට පත් විය යුතු වන්නේ නැහැ. එක්කෙනෙක්ට නැතිනම් දෙන්නෙක්ට පමණයි. එය කල හැකි වන්නේ. කොහොම නමුත්, අසීමිත පියා හදවත නම් වූ අසීමිත සිහසුන මත ඔබව හිඳුවනවා. ඉතින් ඒ අයිතිය සියලු ම දරුවන්ට උරුම කර ගත හැකියි. සෑම කෙනෙක්ටම ඒ ස්වර්ණමය අවස්ථාව හිමි වී තිබෙනවා. මුලදී ආවත්, මැදදී ආවත්. මේ දැන් ආවත් පියා හා සම වීමේ, එනම් හදවත නමැති සිහසුන මත අසුන් ගැනීමේ සම්පූර්ණ අයිතිය ඔබ සතුව තිබෙනවා. අවසානයේදී පැමිණි අයට ඒ වෙත ළඟා විය නොහැකියි කියා දෙයක් නැහැ. මෙම බුද්ධිය අසීමිත වන නිසා ඕනෑම කෙනෙකුට ඉදිරියට යා හැකියි. මුලදී පැමිණි අය සියල්ලම එකතු කර ගත් නිසා දැන් ඒවා අවසන් වී තිබෙනවා කියා දෙයක් නැහැ. පසුවට එන අයට පවා අව්‍යශ නම් ලබා ගැනීමට තරම් එම බුද්ධිය අසීමිතයි. කොහොම නමුත්, සියල්ල රඳා පවතින්නේ අයිතිය දිනා ගත් අය මතයි. එම අයිතිය දිනා ගැනීමත් සමඟ, වෙනත් අය මත යැපීමේ සංස්කාරය නැති කර ගත යුතුයි. ඒ වෙත කිසිම දෙයක් නොවෙයි තවත් කෙනෙක් මත යැපීමමයි. කොහොම නමුත්, එම අත්හැරීම පිළිබඳ වූ ගැටළුව පැන නැග්ග විට, තමාගේම දුර්වලතා නිසා, ඔබ මෙම කරුණ මත හිර වී තමාගේ සංස්කාර තමාව අත්හරින්නේ නැහැ යයි කියනවා. තමගේ සංස්කාර තමා තුළින් ඉවත් කර නොගන්නේ තමාම වෙන්දී ඒවා තමාව අතහැර යන්නේ නැහැයි කියා ඔබ සංස්කාර වලටම දෝෂාරෝපණය කරනවා. වඩාත් බලවත් කුමක්ද? පණ ඇති ජීවයද, සංස්කාරද? සංස්කාර විසින් ජීවය සෑදුවාද? නැත්නම්, ජීවය සංස්කාර නිර්මාණය කර ගන්නාද? ජීවයේ ජීව බලය වන්නේ සංස්කාරද? නැතිනම්, සංස්කාර වල ජීව බලය ජීවය වෙනවාද? එම සංස්කාර ලබා ගන්නේ ජීවය වන බැවින් ඒවා අත්හැරිය යුත්තේ ජීවය විසින්මයි. සංස්කාර තමා විසින්ම ඉවත්ව යන්නේ නැහැ. ඔබ නොයෙකුත් නම් දෙනවා: ඒ මගේ සංස්කාරය, ඒ මගේ හැටි, පුරුද්ද, ස්වභාවය. කොහොම නමුත්, මෙය කියන්නේ කුමන බලයද? මෙය කියන්නේ පුරුද්ද නැතිනම් ජීවයද? ඉතින්, ඔබ පාලකයෙක් ද නැතිනම්, වහලෙක් ද? තම අයිතීන් සියල්ල ලබා ගැනීමේ අයිතිය, එනම් පාලකයෙක් බවට පත් වීමේ බලය තිබිය දීත් ඔබ තමාගේ හැකියාව අනුව ගන්නෙක් පමණක් බවට පත් වෙනවා. මෙයට හේතුව කුමක්ද? ඔබ

කියනවා: ඒ මගේ පුරුද්ද, සංස්කාරය, මගේ ස්වභාවය. කොහොම නමුත්, ඒවා ඔබගේ කියා කිව්වත් ඒ මත බලයක් පෑමේ ශක්තිය ඔබට නැහැ. ඒවා ඔබගේ නම්, එහි පාලකයා ඔබයි. නේද? තමාට අවශ්‍ය දේ කර ගත නොහැකි පාලකයෙක්ට තමාව පරිවර්ථනය කරවා ගත නොහැකි හෝ එම අයිතිය දිනා ගත නොහැකි කෙනෙකුට ඔබ මොනවාද කියන්නේ? එවන් දුර්වල කෙනෙක්ව සියලුම අයිතීන් ඇති කෙනෙක් වශයෙන් හඳුන්වයිද? ඔබට විවෘත අවස්ථාවක් තිබෙනවා. පියා එකිනෙකාට වෙන වෙනම දෙන්නේ නැහැ. මුලු ලෝකයේම ඉන්නා ජීව වලට අසුන් ගත හැකි තරමට ඒ හදවත නැමැති සිහසුන අති විශාලයි. එය එතරම්ම අසීමිත වූ එකක්, නමුත් එහි අසුන් ගැනීමට තරම් ධෛර්යයක් තිබෙන්නේ කාටද? හදවත නැමැති සිහසුන මත අසුන් ගැනීමට නම්, තමාගේ හදවත සමඟ ඔබ ගනුදෙනුවක් කළ යුතුයි. දිල්වාලා (සියලු දෙනාගේම හදවත දිනා ගන්නා) යන නමින් පියාව හඳුන්වන්නේ අන්න ඒ නිසාය. ඔහු ඔබට තමාගේ හදවත දී ඔබගේ හදවත ලබා ගන්නවා. එම ගනුදෙනුව ආරම්භ වූ පසු ඔබ තමන්ගේ දක්ෂතාව පෙන්වන්න පටන් ගන්නවා. ඔබ සම්පූර්ණ ගනුදෙනුවක් කරන්නේ නැහැ: ටිකක් ඉතිරි කර ගන්නවා. පසුව කියන්නේ කුමක්ද? මම ටිකෙන් ටික සියල්ල දෙන්නම්. එක වෙලාවකට පොඩි පොඩි කොටස් වශයෙන් දෙන්න ඔබ පෙළඹෙනවා. සියල්ල එක විටම දුන් අය ඒ එකම එක පියාට අයිති වී නොසැලී ස්ථාවර ව සිට සෑම දෙයින් ම පළමු ස්ථානය හිමි කර ගන්නවා. එක වෙලාවකට ටික ටික දෙන අය, එකක් වෙනුවට තම කකුල් බෝට්ටු දෙකක තබා ගෙන ඉන්නා අය. නිරන්තරයෙන්ම කලබලකාරී අවස්ථාවන් කිසියම් ආකාරයක පටලැවිලි සහගත අවස්ථාවන්ට මුහුණ දෙන්න පටන් ගන්නවා. ඔවුන්ට ස්ථාවරව සිටිය නොහැකියි. එමනිසා, ගනුදෙනුවක් කරන්න අවශ්‍ය නම්, එක තත්ත්වයකින් එය කරන්න. ඔබගේ හදවත කැලී වලට කඩා ගන්න එපා. අද ඔබ තම හදවත තමාගෙන් ඉවත් කරවා ගෙන පියා හා සම්බන්ධ කරවා ගන්නවා. ඔබ ඔහුට එක් කොටසක්, එනම්, එක පැත්තක් දෙනවා. පසුව, හෙට තම හදවත තම ඥාතීන්ගෙන් ඉවත් කරවා ගෙන පියා හා සම්බන්ධ කරවා ගෙන හදවතේ දෙවෙනි කොටස ලබා දෙනවා. මෙලෙස කිරීමෙන් සිදු වන්නේ කුමක්ද? පියාගේ මුලු බුදලයටම හිමිකම් කියනවා වෙනුවට ඔබ ඉන් කොටසක් පමණක් හිමි කර ගනිව්. අත්දැකීම් ලබා ගැනීම සම්බන්ධයෙන් ඔබට සියලුම අත්දැකීම් ලබා ගත නොහැකි වේවි. ටිකක් පමණක් අත්දැකීමෙන් ඔබ තුළ නිරන්තර පූර්ණත්වයක් ඇති වන්නේත් නැහැ. නිරන්තර තෘප්තියක් ඇති වන්නේත් නැහැ. ඒ නිසා තමයි, දැන් වුණත් තමා විසින් අත්දැකිය යුතු තරමේ ප්‍රමාණයක් තමා අත් නොදකින බව ඇතැම් දරුවන් කියන්නේ. තමන් සම්පූර්ණ අත්දැකීම් ලබා ගන්නේ නැහැ. අත්දකින්නේ ටිකයි කියා ඇතැම් අය කියනවා. තවත් අය කියන්නේ ඔවුන් අත්දකිනවා නමුත් එය අඛණ්ඩව නොපවතින බවයි. සම්පූර්ණ ගනුදෙනුවක් කර නොමැති නිසා ඔවුන් සම්පූර්ණයෙන්ම මෙය අත්දකින්නේ නැහැ. ඒ එක විටම මෙය කළ යුතුයි කියා ඔවුන් සිතා නැහැ. එක් වෙලාවකට ටික ටික කරනා නිසා, ඔවුන්ගේ අත්දැකීමත් ඉතාමත් කෙටියි: එය බොහෝ කාලයක් පවතින්නේ නැහැ. ඇත්තෙන්ම කියනවා නම්, එවන් ලොකු දෙයක් ලබා දෙන වෙළඳාමකුයි මෙය - අරමුණකින් තොරව ගමන් කරමින් සිටි ජීවයකට සැපපහසු වශයෙන් පියාගේ හදවත නැමැති ආසනයේ හිඳ ගැනීමට අයිතිය ලබා දෙනවා වැනි දෙයක්... එසේ තිබිය දීත්, මෙම ගනුදෙනුව සඳහා ඔවුන්ට නිසි ධෛර්යයක් නැහැ. එය ඉතාමත් ලාභ වෙළෙඳාමක්. කොහොම නමුත්, එය කිරීම ආරම්භ කළ විට, ඔබ එය අපහසු කර ගන්නවා. ඇත්තෙන්ම කියනවා නම්, ඔබගේ දීම නියම දීමක් නොවෙයි. යකඩ දී දියමන්ති ලබා ගැනීමක්. මෙය දීමක්ද? ලැබීමක්ද? ඉතින් ඔබට ගැනීමටත් ධෛර්යයක් නැත්ද? අසීමිත පියා සියලු දෙනාටම සම සමව ලබා දෙන බව කියන්නේ ඒකයි. විවෘත ආරාධනාවක් තිබුණා වුවත්, ගන්නා අය තුළ අඩු වැඩිතාවයන් පවතී. අවස්ථාවක් ලබා ගන්න ඕන නම් ගන්න. එවිට ඔබට එය කළ නොහැකි වූවා යන චෝදනාවට කිසිම කෙනෙක් අහුම් කන් දෙන එකක් නැහැ. ‘මම මුලදී ආවා නම්, මට තවත් ඉදිරියට යන්න තිබුණා. මේ වගේ සිදුවීම් වලට මුහුණ දෙන්න සිදු වුණේ නැතිනම්, තවත් ඉදිරියට යන්න තිබුණා.’ කියා සිතීම ඔබගේම දුර්වලතාවය පමණයි. ඔබගේ නියම සැබෑ තත්ත්වය ඉදිරියේ බාහිර සිදුවීම් වලට කල හැකි දෙයක් නැහැ. බාධා ජය ගන්නා ජීවයන්ගේ උත්සාහයට කිසිම බාධකයකට බාධාවක් එල්ල කළ නොහැකියි. වේගයේ ගිණුම කාලයේ ගිණුමට අනුව පවතින්නේ නැහැ. අවුරුදු දෙකකට පෙර පැමිණි කෙනෙක්ට වේගයෙන් ඉදිරියට යා හැකි වන අතර මාස දෙකකට පෙර පැමිණි කෙනෙක්ට ඉදිරියට යා නොහැකියි කියා දෙයක් නැහැ. මෙහි ඇත්තේ එක තත්ත්වයක දී සිදුවන ගනුදෙනුවක් පමණයි. එමනිසා, මාස දෙකක් යන්න ඉතාමත් දිගු කාලයක්. කොහොම නමුත්, ඔබ පැමිණි දින සිටන්ම ඔබගේ වේගය වැඩි වෙමින් පවතිනවාද? ඉතාමත් දැඩි වේගයක් ඇති අයට නොසැලකිලිමත්ව සිටින්නන් පරදවා වඩාත් ඉදිරියට යෑ හැකියි. අන්න ඒ නිසා තමයි මේ කාලයටත්, සියලුම බල ඇති දරුවන් වෙතත්, මෙය ආශීර්වාද ලත් කාලය වන බැවින් ඔබට අවශ්‍ය ඕනෑම දෙයක් ඔබට අවශ්‍ය ආකාරයකින් අවශ්‍ය තරමින් ඉතාමත් පහසුවෙන් ලබා ගත හැකියි යන ආශීර්වාදය දී තිබෙන්නේ. ආශීර්වාද බෙදා හරින්නා වූ පියාගේ ආශීර්වාද වලට ලක් වූ ජීව වන්නේ ඔබයි. ඔබට තේරුණාද? ආශීර්වාද වලට ලක් වීමට අවශ්‍ය නම් දැන් ඒ තත්ත්වයට

පත් වන්න. පසුව ආශීර්වාද වල කාලය අවසන්ව යයි. පසුව උත්සාහ දැරුවත් ඔබට කිසිම දෙයක් ලබා ගත නොහැකි වේවි. එමනිසා, ඔබට අවශ්‍ය සෑම දෙයක්ම දැන්ම ලබා ගන්න. කල යුතු දෙයක් දැන්ම කරන්න. හිත හිතා ඉන්න එපා. අධිෂ්ඨානයෙන් යුතුව කළ යුතු සියල්ල කර සාර්ථකත්වය ලබා ගන්න. අවිවා.

සියලුම අයිතීන් ඇති අයව, එක තත්ත්වපරයක ගනුදෙනුව කරනා අයව, එනම්, සිත සැනකින්ම යමක් කරනා අයව, එවන් ධෛර්යවන්ත, උසස් ජීවයන්ව, පාලකයන් වශයෙන් පරිවර්ථනයේ බලයෙන් තමාගේ සියලුම දුර්වලතා දුරු කර දමනා අයව, තමා විසින් කළ යුතු යැයි සිතා උසස් ක්‍රියා කරනා අයව, සියලුම බල ඇති දැරුවන් වන එවන් අයව, හදවත නැමැති සිහසුන මත අසුන් ගෙන සිටිනා අයව, සියලුම අයිතීන් ඇති දැරුවන්ව ආදරයෙන් සිහිපත් කර නමස්තේ කියයි.

බාප් දාදා ගුරුවනරුවන්ව මුණගැසේ:

තමන් සේවකයන් වශයෙන් සලකමින් ඔබ නිරන්තරයෙන් සේවයේ යෙදී සිටිනවා නේද? සේවයෙන් සාර්ථකත්වය ලැබීමේ විශේෂ පදනම කුමක්ද? සේවකයෙක්ට නිරන්තරයෙන්ම සාර්ථක වීමට අවශ්‍යය. නමුත්, එම සාර්ථකත්වයේ පදනම කුමක්ද? මේ දිනවල බාබා ඔබගේ අවධානය වැඩි පුරම යොදවන්නේ කුමක් වෙතද? (අත්හැරීම වෙත) අත්හැරීමක් හා තපස්සාවකින් තොර සාර්ථකත්වයක් තිබිය නොහැකියි. ඉතින්, සේවකයෙක් බවට පත් වෙනවා යනු, අත්හැරීමේ ප්‍රතිමුර්තියක් බවට හා තපස්සාවේ ප්‍රතිරූපයක් බවට පත් වීමයි. තපස්සා යනු කුමක්ද? වෙනත් කිසිම කෙනෙකුට නොව එකම එක පියාට පමණක් අයත් වීම: සෑම මොහොතකම තපස්සාවේ අර්ථය මෙයයි. අත්හැරීම යනු කුමක්ද? ඒ ගැන බාබා බොහෝ දේ කියා තිබෙනවා. නමුත්, සරළව කියනවා නම්, අත්හැරීම යනු, කාලයේ අවශ්‍යතාවය අනුව නිරන්තරයෙන්ම පහසුවෙන් සිටිය යුතුයි යන්නයි. ප්‍රශ්න ගැටලු සියල්ල හමුවේ තමාගේත් අන් අයගේත් යහපත වෙනුවෙන් සෑදී පැහැදී සිටීම. කුමන අවස්ථාවක් වුවත් - උදාහරණයක් වශයෙන් කියනවා නම්, ඇතැම් විට ඔබට ඔබගේ නම අත්හරින්න සිදු වේවි. එක වෙලාවකට සංස්කාර, තවත් වෙලාවකට නිෂ්ඵල සිතිවිලි, තවත් වෙලාවක තාවකාලික භෞතික පහසුකම්, ඉතින් එමනිසා, එව අවස්ථාව හා කාලය අනුව, ඔබගේ තත්ත්වය උසස් කර ගැනීමේ හැකියාව ඔබ සතු විය යුතුයි. මොන ආකාරයක අත්හැරීමක් කල යුතු වුවද, එය කිරීමේ හා එයට අනුගත වීමේ හැකියාව ඔබ සතුව තිබිය යුතුයි. අත්හැරීමේ ප්‍රතිමුර්තියක් බවට පත් වනවා යනුවෙන් හඳුන්වන්නේ මෙයයි. අත්හැරීම, තපස්සා පසුව සේවය. අත්හැරීම හා තපස්සා යනු සේවයේ සාර්ථකත්වයේ පදනමයි. එමනිසා, එම අත්හැරීම ගැනවත් නොසිතන, තමා කිසියම් දෙයක් අත්හැරියාය කියාවත් නොසිතන තරම් අත්හරින්නෙක් බවට පත්වන්න. මෙම සිතිවිල්ලවත් තිබුණොත් එය අත්හැරීමක් වන්නේ නැහැ.

සේවකයෙක් යනු තම ජ්‍යෙෂ්ඨයින්ගේ උපදෙස් වලට එක් වතාවකින්ම අනුගතභාවය දක්වනා අයයි. යම් යම් අයට උදව් දීමට ඔබට උපදේශයක් ලැබුණොත් ඒ වෙලාවේදීත් තමාම නිවැරදි යයි පෙන්වීමට ඔබ උත්සාහ නොගත යුතුයි. ඔබ නිවැරදිම වුවත්, කෙනෙක්ට උදව්වක් කරන්නැයි වැඩිහිටියෙකුගෙන් උපදේශයක් ලැබුණු විට ඔබ ‘හා ජී’ (ඔව් ඇත්තෙන්ම), ‘ජී හසිරි (මම සිටිමි)’ කියමින් එය බාර ගත යුතුයි. සේවකයින්ගේ විශේෂත්වය මෙයයි. මෙය කොන්ද නමනවාටත්, තමාව අඩුවෙන් සැලකීමක්වත් නොවෙයි. ඉන් ඇත්තටම සිදු වන්නේ තමා තවත් උසස් වීමයි. සමහර විට ඇතැම් අය, එවැනි දේ කිරීමෙන් තමා පහළ තත්ත්වයකට වැටෙයි, තමාගේ නම කැත වෙයි, පෞර්ෂත්වයට හානියක් වෙයි කියා සිතනවා. නමුත්, නැහැ. පිළිගන්නවා යනු ගෞරවයක් ලැබීමට සුදුසු වීමයි. අන් අයට ගෞරවයක් දක්වනවා යනු, ආත්ම ගෞරවය ලබා ගැනීමයි. එමනිසා, තමන්ගේම ගෞරවය හා නම්බුව පවා අත්හරින තරම් සේවකයෙක් බවට පත් වන්න. තාවකාලික ගෞරවයක් හා නම්බුවකින් ඔබ මොනවද කරන්නේ? කීකරු වෙනවා යනු, සදාකාලයටම ගෞරවයක් හා නම්බුවක් හිමි කර ගැනීමයි. ඉතින්, ඔබට මෙය සදාකාලයටම ලබා ගැනීමේ අවශ්‍යතාවයක් තිබෙනවාද? නැතිනම්, දැන් මේ මොහොතට පමණක් ලැබුණොත් ඇතිද? සේවකයෙක් යනු මේ සියල්ල ඕනෑම වෙලාවක අත්හැරීමේ සුදානමින් සිටිනා කෙනෙකි. ජ්‍යෙෂ්ඨයෙක් යමක් කී සැනකින්ම එය කරන්න. එවැනි සේවකයන් පියාගේ හා අන් අයගේ සෙනෙහසට අනිවාර්යයෙන්ම ලක් වෙනවා. කොන්ද නමනවා යනු සාර්ථකත්වයේ ඵලය ලද කෙනෙක් බවට පත් වීමයි. මෙම නැමීම තමාව අවතක්සේරුවකට ලක් කිරීමක් වන්නේ නැහැ. එය සාර්ථකත්වයෙන් පරිපූර්ණ වීමකි. එවන් මොහොතක, ඔබගේ නම අවතක්සේරුවකට ලක් වුවාක් වැනි හැඟීමක්, ඔබව කුඩා කොට සැලකූ තත්ත්වයක්, ඔබව පහළට ඇද දමා තවත් කෙනෙක්ව ඉහළට ගත් බවක් ඇති විය හැකියි. කොහොම නමුත්, එය එක තත්ත්වපරයක සෙල්ලමක්. එක තත්ත්වපරයක පරාජයකුත් තවත් තත්ත්වපරයක ජයග්‍රහණයකුත් තිබිය හැකියි.

එක තත්ත්වපරයක පරාජයක් පෙන්නුම් වන්නේ දුන්නක් හා ඊතලයක් ඇතැතිව සිටින වන්ද වංශයේ කොටස් කරුවෙක් බවට ඔබ පත් වීමයි, නමුත් එක තත්ත්වපරයක ජයග්‍රහණයෙන් පෙන්නුම් වන්නේ, බටනලාවක් සමඟ සෙල්ලම් කරන ක්‍රිස්තියානු පෙන්නුම් වන ආකාරයේ නිරන්තර සතුටකින් ඔබ සිටිනා තත්ත්වයකුයි. දුන්නක් හා ඊතලයක් ඇතැතිව වන්ද වංශයට අයත්ව සිටිනා කෙනෙක්ගේ හා බටනලාවක් වාදනය කරමින් සිටිනා කෙනෙක් අතර ලොකු වෙනසක් තිබෙනවා. එමනිසා, එය තත්ත්වපරයක් පිළිබඳ වූ කතාවක් නොවෙයි. නමුත්, ඒ තත්ත්වපරය සෑම දෙයකම පදනම වේ. මෙම රහස්‍ය තේරුම් ගෙන දිගටම ඉදිරියට ගමන් කරන්න. ඔබ බ්‍රහ්ම බාබාව දැක තිබෙනවා. බ්‍රහ්ම බාබා තමාට බොහෝ සෙයින් පහතට දමා වැඩ කළා. තම දරුවන්ගේ කකුල් මසාප් කිරීමට තරම් ඔහු නිහතමානී වුණා. ‘දරුවන් මට වඩා ඉදිරියෙන් ඉන්නවා. දේශන දීමෙහි දරුවන් මට වඩා දක්‍ෂයි.’ ඔහු කවදාවත් ‘මම පළමුවෙන්ම’ කියා කිව්වේ නැහැ. දරුවන් ඉදිරියෙන්. පළමුව දරුවන්. ජ්‍යෙෂ්ඨ වන්නේ දරුවන් කියා ඔහු කිව්වා. ඉතින් එම නිසා, තමාට පහත් කිරීම ඇත්තෙන්ම පහත් කිරීමක් නොවේ. තවත් තමාට ඔසවා තැබීමක් පමණයි. සැබෑ අංක එකේ, සේවයටම සුදුසු සේවකයෙක් බවට පත් වෙනවා යනු මෙයයි. ඔබ සියලු දෙනාගේම අරමුණ මෙයයි. නැද්ද? ගුප්තයන් වලින් සේවකයින් ගණනාවක් බිහි වුණා. කොහොම නමුත්, ගුප්තයන්ගේ ගංඟා ගලන්නේ ගුප්තය හරහා පමණයි. ගුප්තයන් උපකාරකයින් බවට පත් වන්න එපා. ලෝක උපකාරකයින් බවට පත් වන්න. නිරන්තරයෙන් ඕනෑම වෙලාවක සුදානම්ව සිටින්න. ලැබෙන සෑම උපදේශයකටම ‘හා ජී’ කියා භාර ගන්න. ‘කුමක් සිදු වෙයිද? ඒක සිදු වන්නේ කෙසේද?’ කුමක් සිදු වෙයිද කියා හෝ කොහොමද සිදු වෙන්නේ කියා භාරකරුවෙක් සිතිය යුත්තේ ඇයි? අඛණ්ඩවම ඔබගේ සේවය පිළිගන්න, එවිට ඔබ ඒ සියල්ලෙන් ඔබ්බෙහි සිටිනු ඇත. බැඳීම් හා යටත් වීම් වලින් ඔබ පියවර ඔසවා. අද ඔබ මෙනත ඉන්නා අතරේ හෙට වෙනත් ඕනෑම තැනකට ගොස් සියල්ලෙන් ඔබ්බෙහි සිටිනු ඇත. මෙහි සිටිය යුතුයි කියා සිතනවා නම්, ‘මම මෙය කළ යුතුයි. මම මේ තත්ත්වයට පත් විය යුතුයි...’ කියා සිතවිල්ලක් ඇති විය හැකියි. අද මෙහේ, හෙට එහේ. කුරුල්ලෙක් වගේ. අද එක අත්තක, හෙට තවත් අත්තක. එවිට ඔබගේ තත්ත්වය සියලු දෙයින්ම ඇත්ව තිබේවි. මනසේ තත්ත්වය නිරන්තරයෙන් ම ඔබ්බෙහි පවතීවි. වසර 20ක් පුරා කොහේ හෝ සිටියත්, ඔබ අනිවාර්යයෙන්ම ඕනෑම වෙලාවක සුදානම්ව සිටින්න. ‘එය කෙසේ වෙයිද’ කියා සිතන්න එපා. මහා නෛෂ්ක්‍රමයක් කළ කෙනෙක් කියා හඳුන්වන්නේ මෙයයි. අව්වා.

වරදානය: ඔබ සංගම යුගයේ වැදගත්කම දැනීමෙන් පරමාත්මාගේ වරදානයන් වලින් ඔබේ ඔබොක්කුව පුරවා ගෙන මායා ජයගන්නෙකු වේවා.

සංගම යුගයේ එක තත්ත්වපරයක්, වෙනත් යුග වල එක වසරකටත් වඩා උසස්ය. මේ කාලයේ එක තත්ත්වපරයක් ඔබ අහිමි කර ගතහොත්, එය එක තත්ත්වපරයක් නොව ඔබ බොහෝ දේ නැති කර ගැනීමකි. මෙහි වැදගත්කම සෑම විට මතකයේ තබා ගත් විට ඔබ සෑම තත්ත්වපරයකම දිගින් දිගටම පරමාත්මාගේ වරදානයන් ලබනු ඇත. පරමාත්මයේ වරදානයන්ගෙන් තම ඔබොක්කු පිරී පවතින අය වෙතට මායාට පැමිණිය නොහැක. ඇය ඇත නිසා පලා යාමට සැරසෙනු ඇත. එමනිසා, කාලය ඉතිරි කිරීම යනු දැඩි උත්සාහයක් දැරීමයි. දැඩි උත්සාහ දරන්නෙක් යනු සැමවිට මායා ජයගන්නෙකි.

පාඨය: නිහතමානී අය පරම පියාගෙන් සහ පවුලෙන් වරදාන ලැබීමට වටීයි.

*** ඕම් ශාන්ති ***